

உ
ஸ்ரீராமஜெயம்.

சகாதேவர் அருளிச்செய்த

தொகுறி சாஸ்திரம்.

111	112	113	114	121	122	123	124
131	132	133	134	141	142	143	144
211	212	213	214	221	222	223	224
231	232	233	234	241	242	243	244
311	312	313	314	321	322	323	324
331	332	333	334	341	342	343	344
411	412	413	414	421	422	423	424
431	432	433	434	441	442	443	444

திண்டுக்கல் புஸ்தக வியாபாரம்

கே. வி. நாராயண அய்யர் அவர்களால்

திண்டுக்கல் தமது

ஸ்ரீ லெக்சுமி விலாஸ் பிரஸில்


பதிப்பிக்கப்பெற்றது.

இதன் விலை]

1932.

[அணு 2.





உ
கடவுள் துணை.

நா ன் மு க ம்.

—:0:—

வி ரு த் த ம்.

பூலோக மானிடர்கள் பிழைக்கவேண்டி பொய்யுரையா பாண்ட வருக்கினையதம்பி, சாலோக சாஸ்திரமுந் தெளிந்தஞானி சாஸ்திரத் தின் கொடியுடைய சகாதேவன் தான், கார்காலத்தினுட நிலைமைகாண கார்மேக வண்ணனது கருணைகொண்டு, மேலான தொடுகுறியை மொழிந்ததாலே மேதினியிலேகாம்பரம் வெளியிட்டானே.

சாமியென்றனுள்ளன்பு யிருக்கவேண்டும் சக்கரவர்த்தியானு லும் பத்திவேணும், காமிகளாய்திரிபவர்க்கு வெட்கமில்லை கைகண்ட தொடுகுறியை கடப்பதில்லை, பூமியிலே யிந்நூல்தான் வெளிவந்தா லும் புத்தியில்லா மூடருக்குப் புலப்படாது, வாமியுடமுத்தவனா ரரு ளினாலே வரைந்திட்ட சகாதேவன் வாக்கைப்பாரே.

பாசப்பா வாக்குநிலை கண்டபோதும் பந்தயமாய் மாயச்சூதாடும் போதும், தூசப்பா துகிலதனை யுரியும்போதும் துணையிழந்து வனவா சம் போகும்போதும், சீரப்பா விராடனிடம் சேரும்போதும் சிற்றம ராய் மாடுபிடிசண்டைபோதும், ஆரப்பா கார்மேகன் காப்பேனென்று அருகிருந்து சொன்னதோர் குறியிதாமே.

தொடுகுறியின் சாஸ்திரத்தின் துணையினாலே தொல்லுலகைப் பரிகொடுத்தே துஞ்சவில்லை, விரிவான தொடுகுறியின் வலுவினாலே வனவாசம் சென்றவரும் வாடவில்லை, படியின்மிசை சகாதேவனெழு திவைத்த பாங்கான கணிதவதை தொண்ணூற்றூரில், அடைவான தொடுகுறியே போதுமென்று அன்புடனே நாதாக்களடுத்திட்டாரே.

நாதாக்க ளடுத்தமொழி பொய்யாகாது நம்பாத மடையருக்கு மெய்யாகாது, வேதாந்த ஞானிசகாதேவனாலே விளம்பிய வித்தொடு குறியோ வீண்போகாது, ஆதாரமிதைவிடவேறினங்கிட்டாது அண் டசராசரத்திற்கு மடுத்தநூலாம், தீதுடனே நன்மைமெண்டு தெரிந் துக்கொள்ள தெளிவாக விவரமதை தெரிவிப்பேனே.

தெரிந்திடவேவட்டமாய் மெழுகிமைந்தா தெரிவையர்கள் மஞ்
சனிஞால் கணைசர்வைத்து, அருகினிலே தாம்பூலம் கதலிவெல்ல
மணுவேணும் கற்பூரங்கொளுத்திவைத்து, பரிவாகநீவணங்குங் குண
தெய்வத்தைப் பாண்டவரைச் சிந்தையிலே பதியவைத்து, சிறுபய
லாங் கன்னியிடம் மலரையீந்து சக்கரத்தி லெதுவேணுந் தீண்டச்
சொல்லே.

தீண்டியதோர் லக்கமதை குறித்துக்கொள்ளு தெய்வமொழிப்
பாட்டனைத்தேடிப்பாரு, வேண்டியேதொட்டதொரு லக்கம்போலே
வருகின்ற செய்யுள்தனை வாசித்தாக்கால், காண்டபன் தம்பியிட கரு
ணையாலே கலக்கமது விலகுமடா கண்ணாடிபோல், பாண்டவர்கள்
தொடுகுறியைப் பரிட்சிப்போர்க்கு பத்தினி துரோளபதை கிருபை
பலிக்கும்பாரே.

நூன்முகம் முற்றிற்று.

சீதா சக்கரம்.

1	7	8
3	2	6
5	9	4

1-லாபம். 4-பீடை 7-தனம்

2-நாசம். 5-கேசமம் 8-மரணம்

3-சினேகம். 6-கலகம் 9-பிரீதி

இந்த சீதா சக்கரத்தில் சுண்ட நெம்பரை ஒரு சிறுவனைக் கை
கால் சுத்திசெய்து வரச்சொல்லி ஒரு புஷ்பங்கொடுத்து நெம்பரை
ஊண்ச்சொல்லி பலன்களைத் தெரிந்துகொள்ளவும்.

கணபதி துணை.

தொடுகுறி சாஸ்திரம்.



111	112	113	114	121	122	123	124
131	132	133	134	141	142	143	144
211	212	213	214	221	222	223	224
231	232	233	234	241	242	243	244
311	312	313	314	321	322	323	324
331	332	333	334	341	342	343	344
411	412	413	414	421	422	423	424
431	432	433	434	441	442	443	444

நன்மைதீமை அறியும்படியான சக்கரம்
விருத்தம்.

பேர்வளரும் ஆரென்னும் சாஸ்திரத்தில்
பேசியதோர் தொடுகுறியின் பெருமைகேளீர்
சீர்வளரும் ஐவருக்கும் யினையதம்பி
சிரஞ்சீவி சகாதேவர் சொன்னவாக்கு
கார்வளர்போல் கண்டுமனந் தெளிவதற்கு
கருணைமொழி சிவனயன்மால் குகனுஞ்சாட்சி
தார்வளரமேல் இப்பொருளை வெளிதாய்ச்செய்ய
தகுபஞ்ச பாணிசுதன் காப்புதானே.

காப்பு-விருத்தம்.

பஞ்சபாண்டவரின்பாதம் பலதினமறவாய்போற்றி
துஞ்சமாயெவர்க்குநன்மை தொடுகுறிநூலைச்சொல்ல
செஞ்சிமாநகரம்வாழும் சிறுவனேகாம்பரன் தானும்
தஞ்சமாய்குருவின்பாதம் தாள்பணிந்தேற்றினேனே.

ROJA. MUTHIAH
ARTIST
KOTTAIYUR P.O.
RAMNAD DIST.

111-வது விருத்தம்.

அரியவே நூத்திபதினென்றைத் தொட்டாய்
 அப்பனேகேழ்க்குமொரு செய்திகேளு
 குறைவின்றிகாரியங்கள் ஜெயமேயாகும்
 கொற்றவனே ஒருவருடம்குறைவேயில்லை
 பெருமையுடனெய்திரியைநீ வெல்வாய்ப்பா
 பேசியதோநான்கிரகம் வீட்டுநன்மை
 குருமொழிபோல் சொன்னகுறி உண்மைகாண
 குறிப்புண்டுவலதுதோளில் மச்சம்தானே.

வ-ம். நீ நினைத்தகாரியம் ஜெயமாகும் எதிரியை நீ வெல்வாய் நீ
 தொட்டவேளையும் நன்றாயிருக்கிறது உன் வீட்டுக்காரியமும் ஜெய
 மாகும் இந்தராசி உனக்கு ஒருவருடம் குறைவில்லாமல் இருக்கும்
 இதற்கு அடையாளம் வலது புயத்தின்பேரில் மச்சமிருக்கும் பார்க்
 கவும்.

112-வது.

நன்மையென்றயோசனையை மனதிலெண்ணு
 நாட்டமாய்நூத்திபனி ரெண்டைதொட்டாய்
 உன்னுடையமனம்போலே முடியாதப்பா
 ஒருவராக்கேபணையாம் திண்ணமாகும்
 மன்னவனைவுன்மனைவி வுளவுமுண்டு
 மாகாளிவுருவமதை படைத்தமாதா
 தன்மையாய்மனம்போல நடப்பதற்கு
 தளராமல்தேவதைக்கு பூசைபோடே.

வ-ம். நீ நல்ல காரியத்தை மனதில்நினைத்து தொட்டதால் அந்த
 காரியங்கைகூடாது அது ஏனென்றால் உன்பெண்சாதி நடுவில் தூதா
 யிருக்கிறான் ஆனபடியால் அந்த காரியம் தாமதத்தில் கூடும் குல
 தேவதைக்கு பூசைபோடு பலிக்கும்.

113-வது.

கேளப்பா நூத்திபதி முன்றைதொட்டாய்
 கண்மணியேகேழ்க்குமொரு சேதிகேளு
 தாளப்பாபுத்திரர்கள் தழைத்துவாழ்வாய்
 தனலாபக்குறைவில்லை மிகவேயுண்டு
 மீளப்பாஜெயகால முதவியாச்சு
 மைந்தனேபடுந்துன்பம் விலகிபோச்சு
 கேளப்பாசொன்னமொழி நம்பிப்பாரு
 கிருபையொடுகுருமுனியுங் காப்பார்தானே.

வ-ம். நீ தொட்டகுறி தனலாபங்கிடைக்கும் புத்திரபாக்கிய
முண்டு மனக்கவலை நீங்கி சந்தோஷமடைவாய் உனக்கு கிரகங்கள்
நல்லதாயிருக்கிறது அதனால் சுகமுண்டு உத்தமம்.

114-வது.

மைந்தனே நூத்திபதி னுலைத்தொட்டாய்
மகாநன்மைவருத்தமது விலகிப்போச்சு
சிந்தையதுகளித்திடுவாய் லாபமுண்டு
சீமான்போலுனக்கொருவர் உதவியாவார்
வந்திடுவாய்யின்னமுன்று மாதத்தின்மேல்
வளமாககுருவுனக்குப் பலனைக்கூட்ட
இந்தவிதம்யார்சொல்வார் சித்தர்சொல்வார்
இயம்பியசகாதேவர் நூலைநம்பே

வ-ம். நீ நினைத்த காரியம் நன்மையாகும் அது ஒரு சினேகித
னால் உதவியாகும் லாபங்கிடைக்கும் உனக்கு இன்னம் முன்றுமாதத்
தின்மேல் குரு நல்லவனாக வருவார் உத்தமம்.

121-வது.

தொட்டதொருலக்கினத்தின் விபரங்கேளு
தொல்லையெனமனவருத்தம் விலகிப்போச்சு
இஷ்டகுலதேவதைக்கு பூசைபோடு
யெதிர்படவேசினேகிதனால் உதவியாகும்
நஷ்டமில்லையாபாரம் பலிக்கும்பா
நயமென்றேஉன்மொழியை நம்புவார்கள்
கெட்டியென்றேமுன்னோர்கள் சொன்னவாக்கை
கண்மணியேநம்பியுந்தன் கவலைதீரே.

வ-ம். நீ தொட்டலக்கத்தில் மனவியாகுலந்தீரும் ஒரு சினேகித
னால் உதவியுண்டு லாபங்கிடைக்கும் குலதேவதைக்கு பூசைபோட
வும் சகலமுங் கைகூடுமென்று முன்னோர்கள் கூறுகிறார் உத்தமம்.

122-வது

நூற்றுடனையிருபத்தி ரெண்டைத்தொட்டார்
நம்பியதோர்வியாபாரம் பலிதமாகும்
தோற்றதொருபொருளெல்லாம் வந்துசேரும்
துணையென்றுஒருவரையும் நம்பவேண்டாம்
நேற்றியதாய்உன்மனங்கள் ருசிக்கப்பேசி
நஷ்டமதைவைத்திடுவார் சிநேகரப்பா
பார்த்திடுவாய்சொன்னமொழி நம்பிநீயும்
பாலகனையிதன்பரிட்சை பாரின்மீதே.

வ-ம். நீ நினைத்தகாரியம் பலிக்கும் வியாபாரம் விர்த்தியாகும்
கைவிட்டுப் போனபொருள் வந்துசேரும் சினைகிதரை நம்பவேண்
டாம் நல்லவராகப்பேசி மோசஞ்செய்வார்.

123-வது.

துன்பமதுவுன்னைவிட்டு விலகிபோச்சி
தொட்டதொருகுறியினிட நன்மையாலே
இன்பமுறுபந்துக்கு ஆகாச்செய்கை
யிருக்குதப்பாவுன்னிடத்தில் விட்டுநீக்கு
தென்புறவேஇன்னமைந்து தினத்திற்குள்ளே
துலவிருந்துசேதிகண்டு மகிழப்போராய்
அன்புறவேயினியுனக்கு குறைவேயில்லை
ஆகிசிவன்சாட்சியதா யறையக்கேனே.

ஷ-ம். நீ இப்போது தொட்ட குறியால் மனக்கவலைதீரும் ஆன
லுன்னிடத்திலொரு கெட்ட செய்கையிருக்கிறது அதிலுன்னு
டைய பந்துக்களுக்கு விரோதமாயிருக்கிறாய் அந்தசெய்கையை நீக்கி
விட்டா வின்னமைந்து தினத்திற்குள் துலவிவிருந்து நல்லசேதிவரும்
சந்தேதாஷப்படுவாய்.

124-வது.

அஞ்சாதேதொட்டதொரு குறியைக்கேளு
அப்பனையினியொன்றுங் குறைவேயில்லை
வஞ்சனைசெய்கையாளர் உறவேயாவார்
வகைதப்பிப்போனபொருள் வந்துசேரும்
நெஞ்சுதனில்நினைத்ததொரு யெண்ணங்கடும்
நினைக்கவேசெய்தொழிலும் லாபங்காணும்
கொஞ்சநாள்கழியஇவ் வருடங்கடும்
குருமுனியும்சாட்சியதாய் கூறினேனே.

வ-ம். நீ தொட்டகுறி நூத்தியிருபத்தினாலாகையால் இனியுன
க்கு குறைவில்லை பகையாயிருந்தவர்கள்உறவாசுவார்கள் உன்கைவிட்
டுப்போன பொருள் வந்துசேரும் செய்தொழிலில் லாபங்கிடைக்கும்
நினைத்தகாரியம் இவ்வருஷம் கைகூடும் குலவிர்த்தியாகும் உத்தமம்,

131-வது.

தொட்டகுறி நூத்திமுப்பத் தொன்றதாலே
தோஷமில்லையெண்ணமது முடியும்பா
விட்டுதப்பாநவக்கிரகம் பூசைசெய்ய
வெகுளாளாய்உன்னைதொட்ட பீடையெல்லாம்
பொட்டெனவேபெண்ணொருத்தி சினைகமாவாள்
பொருளுடனேலாபம்வரும் கவலைவேண்டாம்.
இட்டமுடனிந்நூலை நம்பினோர்க்கே
யென்னுளம்குறைவில்லை யென்றார்தானே.

வ-ம். நீ தொட்டகுறியால் ஜெயமாகும் பெருத்த ஆலோசனை பண்ணியிருக்கிறாய் அது ஒரு பெண்ணை முடியும் நீ நவக்கிரகபூசை செய்துவரவும் ஜெயமாகும் உத்தமம்.

132-வது.

மத்திபம்நூத்தி முப்பத்திரண்டில்
மனவருத்தம்தொட்டகுறி பொருளும்நஷ்டம்
சித்தமும்கலக்கமாம் வியாதிசேரும்
செய்தொழிலுங்கைவிட்டு சோறுமப்பா
உத்தமனேவுன்மனைவி பகையாளாவாள்
உலகமகிழ்ந்தொடுகுறி வுண்மைசொன்னேன்
முத்திபெற்றமுன்னோர்கள் சொன்ன நூலை
மூடரல்லோபொய்யென்று மொழிகுவாரே.

வ-ம். நினைத்தகாரியம் ஆகாது பொருள் நஷ்டம் வரும் திரேகம் அசௌக்கியமாய் வியாதிதரும் உன் பெண்சாதி பகையாவாள் செய்தொழில் கைவிட்டுப்போகும் மத்திபம்.

133-வது.

காணவேநூத்திமுப் பத்திமுன்று
கண்மணியேதொட்டதினால் நன்மையுண்டு
வேண்பெரியோரா லுதவியாகும்
வருகுமொருயெதிரியை நீ வெல்வாயப்பா
தோணவேயுந்தன்குல தேவதைக்கு
தொழுதுமேபூசைசெய்து வந்தாயானால்
பூணவேலாபமுண்டு வீட்டுநன்மை
புண்ணியனேசொன்னமொழி நம்பிப்பாரே.

வ-ம். நினைத்தகாரியம் ஜெயமாகும் ஒரு பெரிய மனுஷர் உதவியாவார் உன் எதிரியை வெல்வாய் ஆனால் உன் வீட்டுக் காரியமும் நன்மையாகும் குலதேவதைக்கு பூசைபோடவும் உத்தமம்

134-வது.

அறியவேநூத்திமுப் பத்தினுலை
அப்பனேதொட்டதொரு செய்திகேளும்
தெரியவேவியாபாரம் விர்த்தியாகும்
தங்குகின்றதிரேகத்தின் பீடேநீங்கும்
வருகுமொருயெதிரிகளும் விலகிநிற்பார்
வையமிசைபுத்திரரை பெற்றுவாழ்வார்
குருமொழிபோல்சகாதேவர் சொன்னவாக்கு
குவலயத்தில்கண்டுமன மகிழுவீரே.

வ-ம். நீ நினைத்த காரியம் ஜெயமாகும் வியாபார விர்த்தியாகும் உன் எதிரிகளெல்லாம் விலகிப்போவார் உன் திரேக பீடையும் ஒழியும் புத்திரபாக்கியமுண்டாகும் இதுகளெல்லாம் நாளுக்கு நாள் கைகூடும் உத்தமம்.

141-வது.

யெண்ணிவந்த விவாகமது கூடுமப்பா
யிசையவே நீ தொட்ட குறியினாலே
பண்ணவே லாபம்வரும் கவலைவேண்டாம்
பகையாளரண்ணன் தம்பி வறவேயாவார்
நண்ணியேபந்துஜனம் உறவேயாவார்
நஷ்டமில்லையெத்தொழிலும் பலிக்குமப்பா
கண்மணியேஒருவரிட சகாயம்வேண்டாம்
கருத்ததுபோலநடத்திமனக் கவலைதீரே.

வ-ம். நீ தொட்டகுறி நூத்திராற்பத்தி யொன்றாகையால் நினைத்துவந்த கல்யாணகாரியம் முடியும் தனலாபங்கிடைக்கும் பகையா யிருந்த அண்ணன் தம்பிகள் உறவாவார்கள் பந்துஜனம் உதவியாகும் தைரியம் விடவேண்டாம் ஒருவர் தாட்சண்யமில்லாமல் நடத்தலாம் ஜெயமாகும் உத்தமம்.

142-வது.

சீராகதொட்டகுறி செய்திகேளு
செல்வமதுபெருகுமடா விவாகம்கூடும்
தோராமல்வாழ்ந்திடுவாய் துணிவாய் நீயும்
துணைகொண்டசினேகிதனை நம்பவேண்டாம்
நேராக முன்னொருநாள் மோசம்போராய்
நாட்டமதைவீட்டின்மேல் நீயும்வைத்து
பேராக அம்மனை நீ பூசைசெய்ய
பலிக்குமடாசகலமும்நீ பயப்படாதே.

வ-ம். நீ தொட்டலக்கம் நூத்திராற்பத்திரண்டாகையால் தன லாபங்கிடைக்கும் விவாகம்கூடும் ஆனால் நீ ஒரு சினேகிதனை நம்பி யிருக்கிறாய் அவன் கெட்ட எண்ணம் வைத்திருக்கிறான் அவனை நம்ப வேண்டாம் அது ஏனென்றால் நீ முன்னொருதடவை மோசம் போய் இருக்கிறாய் வீட்டுக்கியாபகமாயிரு அம்மனை பூசைசெய்ய சகலமும் நன்மையாகும்.

143-வது.

நூத்திராற்பத்திமுன்றை நம்பிநீதொட்டதாலே
தோற்றிடும்பொருளுஞ்சேரும் தர்மவான்சினேகமாவான்
தோற்றியகஷ்டந்தீரும் திரவியலாபமாகும்
ஆத்திரப்படவேவேண்டாம் அம்மனைபூசைசெய்யே.

வ-ம். நீ நினைத்த காரியம் ஜெயமாகும் நல்ல தர்மமுள்ள சினை
கிதரால் உதவியுண்டு மனக்கவலைதீரும் தனலாபங்கிடைக்கும் நீ உன்
னுடைய குலதேவதைக்கு பூசைபோட சகலமுங்கைகூடும்.

144-வது.

கண்மணியே நூற்றிநாற் பத்திநாலை
கருத்துடனே தொட்ட தினால் வருத்தமில்லை
பண்ணவேபெரியோரால் உதவியுண்டு
பலமானவுத்தியோகங் கிடைக்கும்பா
எண்ணங்கள்வெவ்வேறு யெண்ணவேண்டாம்
யெத்தொழிலுசெய்தாலும் பலனேகாணும்
திண்ணமென்றுமுடரல்லோ யிதனைச்சொல்வார்
தெரிந்தவர்க்குயிந்நூலே சிரேஷ்டந்தானே.

வ-ம். நீ நினைத்த காரியம் ஜெயமாகும் ஒரு பெரியமனுஷரால்
உதவியாகும் பலமான உத்தியோகங் கிடைக்கும் வியாபாரம் விர்த்தி
யாகும் தனலாபங்கிடைக்கும் வீட்டுக்காரியஞ் ஜெயமாகும்.

211-வது.

சித்தத்தில் நினைத்ததொரு யெண்ணங்கூடும்
ஜெயமாகுங்கூடும்பமது விர்த்தியாகும்
புத்திரருமிகப்பெருவாய் பொருளுஞ்சேரும்
போரேனென்றவெளியூரின் ஆசைநீக்கி
வுத்தமனேவன்னிடத்தில் தேவபூசை
வுறுதிகொண்டயெண்ணத்தால் போகொணாது
பத்தியாய்நாற்பத்தி ஐந்துநாளும்
பாலகனே ஒழியவகை கூடும்பாரே.

வ-ம். நீ இருநூத்தி பதினென்றைத் தொட்டதால் நினைத்தகாரி
யங்கைகூடும் குடும்பவிர்த்தியாகும் புத்திரலாபமுண்டு ஆனால்நீவெளி
யூர்போக எண்ணங்கொண்டிருக்கிறாய் அது கூடாது ஏனென்றால்
உன்னிடத்தில் தேவபூசையிருக்கிறது அதினால் இன்னம் நாற்பத்
தைந்துநாள் கழிந்தால் கைகூடும் உத்தமம்.

212-வது.

மன்னவனேநீதொட்ட லக்கத்தாலே
மனவருத்தம் பொருள்சேரும்
சொன்னபடிபொருள்சேரும் குடும்பவிர்த்தியாகும்
சுத்தமுள்ளவீட்டுக் காரியமும்நன்மை
வுன்னுடையஜென்மத்தை விட்டுராகு
ஒழிந்திடுவான்யின்னமெட்டு தினத்திற்குள்ளே
தன்மையுடன்தொடுகுறியி னுண்மைபாரு
தப்பினால்சாஸ்திரத்தை சுட்டுப்போடே.

வ-ம். நீ தொட்டலக்கம் இருநூத்தி பனிரெண்டாகையால் மனக்
கவலைதீரும் தனலாபங் கிடைக்கும் குடும்பவிர்த்தியாகும் வீட்டு
காரியஞ்ஜெயமாகும் உன்னுடைய ஜென்மத்தில் இராகு யிருக்கிறான்
இன்னம் எட்டுதினத்தில் ஒழிகிறான்.

213-வது.

இருநூத்திபதிமுன்றை தொட்டதாலே
யெத்தொழிலைசெய்தாலும் அதிகலாபம்
உறவற்றுப்போனபொருள் வந்துசேரும்
உத்தமனேவெனியூரில் கிடைக்கும்லாபம்
தெரிவித்தேன்உனக்கெதிரி யொருவனுண்டு
தம்பியடாஅவனையும் நீ நம்பவேண்டாம்
அறிவித்தேன்தாரியத்தை விடநீவேண்டாம்
அப்பனேபொருளொன்று நஷ்டமாமே.

வ-ம். நீ தொட்டகுறியால் லாபங்கிடைக்கும் கைவிட்டுப்போன
பொருள் வரும் வெனியூரில் லாபங்கிடைக்கும் அதனால் உனக்கு
எதிரி ஒருவனுண்டு அவனை நம்பவேண்டாம் நீ தாரியம் விடவேண்
டாம் அதனாலுனக்கு முன்னதாய் ஒருபொருள் நஷ்டம்வரும் அதற்
கும் பயப்படவேண்டாம் பின்னால் லாபங்கிடைக்கும் உத்தமம்

214-வது.

இருநூத்திபதினால் தொட்டதாலே
யெவ்வளவோ ஒருவருஷம் வருத்தப்பட்டாய்
குறைவன்றிகேட்டநாள் துடங்கியப்பா
கொற்றவனையேழுநாள் கழிந்துதானால்
பிரியமுடன்றெண்டாண்டு குறைவேயில்லை
பட்டதொருதுன்பமெல்லாம் விலகிபோச்சு
மருமமெல்லாம்வழியாக சொன்னேனப்பா
மைத்தனேவிட்டதொழில் மகிழ்ந்துசெய்யே.

வ-ம். நீ தொட்டது என்னவென்றால் நீ ரொம்பவும்ஒருவருஷம்
வருத்தப்பட்டாய் வருத்தம் நீங்கிவிட்டது இப்போது நீ கேட்டநாள்
தொடங்கி இன்னம் ஏழுநாள் கழிந்தால் இரண்டு வருஷம் குறை
வில்லாமலிருப்பாய் நீ முன்செய்த தொழிலை விட்டு இருக்கிறாய்
அதை செய்யவும் சகலமும் நன்மையாகும் உத்தமம்.

221-வது

மண்டலத்தின்தொடுகுறியின் மருமங்கேளீர்
மருமமாம்நினைத்தபொருள் முடியாதப்பா
விண்டதப்பாயெத்தொழிலும் பலியாதென்று
வீணாகப்பலர்சொல்லைக் கேட்கவேண்டாம்

சண்டையதுசினேகிதத்தில் நேருமப்பா
சனியனுடகூத்தாலே வந்தனுக்கு
கண்டதொருயிம்மாதங் கழிந்துதானால்
கண்மணியேகவலையெல்லாங் கடந்துபோமே.

வ-ம். நீ தொட்டக்குறி இருநூத்தியிருபத் தொன்றுகையால்
நினைத்தகாரியம் கைகூடாது எந்தவேலை செய்தாலும்பலியாது ஒரு
வாசொல்லே கேழக்கவேண்டாம் சினேகிதகாரியத்தில் சண்டையா
கும் ஆனால் நீ கேட்டநாள் துடங்கி முப்பதுநாள்போனால் பலிக்கும்
மத்திபம்.

222-வது.

தொட்டதோர்குறியினாலே துன்பமும்மிகவுண்டாகும்
மட்டதுயெடுத்தவேலை மத்திபம்பாபம்தீரும்
கேட்டதோர்யெண்ணுமுந்தான் கருத்தினில்கூடிவாமும்
விட்டிடஅந்தயெண்ணம் வெகுசுகமென்றார்முன்னோர்.

வ-ம். நீ இருநூத்தி இருபத்திரண்டை தொட்டதாலே எந்த
வேலைசெய்தாலுங் கைகூடாது அபாயம்வரும் உன்மனதில் கெட்ட
எண்ணமிருக்கிறது அந்த எண்ணத்தை விட்டுவிடு சுகம்.

223-வது.

தொட்டதோர்குறியினாலே துலைந்ததுதுன்பமெல்லாம்
விட்டதுகிரகமெல்லாம் வந்ததுநல்லகாலம்
சட்டெனப்பதறவேண்டாம் சகலமுங்கைதான்கூடும்
பொட்டெனவுரைத்தவாக்கை புத்தியில்மதித்துப்பாரே

வ-ம் தொட்டகுறி இருநூத்தி இருபத்திமுன்றுகையால் நினைத்
தகாரியம் ஜெயமாகும் உன்னுடைய கிரகமெல்லாம் நன்றாயிருக்கி
றது தனலாபங்கிடைக்கும் குறைவில்லை உத்தமம்.

224-வது.

எண்ணியேதொட்டலக்கம் எடுத்ததோர்வேலைசாயும்
நண்ணியேஒருவருக்கு நல்லுபகாரஞ்செய்ய
எண்ணினயெண்ணந்தன்னை பகர்ந்துநீயறிந்துசொல்ல
திண்ணமும்வாராதப்பா ஜெயமதுபலிக்கும்பாரே.

வ-ம் நீ இருநூத்தி இருபத்தினுலைத் தொட்டதால் அட்டியில்
லாமல் எடுத்தவேலைமுடியும் ஆனால் நீ ஒருவருக்கு உபகாரஞ்செய்ய
எத்தனித்திருக்கிறாய் அதை ஆலோசித்துசெய்யவும் நன்மையாகும்.

231-வது.

பலித்ததுதொட்டலக்க பகையதுதுலைந்துபோச்சு
கெலித்ததுநினைத்தவேலை கொஞ்சநாள்தழியக்கூடும்
சலித்திடவேண்டாமையா சாஸ்திரமொழியைப்பாரு
நிலைத்திதைநம்பினோர்க்கு நானுமென்சுகமென்றாரே.

வ-ம். நீ இருநூத்திமுப்பத்தொன்றை தொட்டதால் நினைத்த
காரியஞ் ஜெயமாகும் நீ ஒருகாரியத்தைப்பற்றி நினைத்திருக்கிறாயது
யின்னங் கொஞ்சநாளில் கைகூடும் பயப்படவேண்டாம் உத்தமம்.

232-வது.

இக்கட்டுந்துலைந்துபோச்சு எடுத்ததோர்பேரஞ்சாயும்
எக்கெட்டும்கீர்த்திபெற்ற தீரமும்கவுண்டாகும்
பக்குவமானநாட்டில் பலித்ததுன்கிரகமெல்லாம்
சிக்கெனவாழ்ந்தையானால் செல்வமும்பெருகுமென்றார்

வ-ம். நீ தொட்டது இருநூத்தி முப்பத்திரண்டாகையால் மன
வருத்தம் நீங்கிவிட்டது ஜெயகால முதலியாச்சு கிரகங்கள் நல்லவிட்
டிலிருக்கிறது தனலாபங்கிடைக்கும் உபாயமாய் வரவும்.

233-வது

அறிந்திடுவாய் நீ தொட்ட குறியின் உண்மை
அலட்டுதப்பாவுன்மனதில் விசனமொன்று
தெரிந்திடுவாய்வெளியூரின் விசனமொன்று
தக்கசினேகிதன்பிரிந்த விசனமொன்று
துறந்திடுவாயினொருவன் சினேகமாவான்
துஷ்டனப்பாவுனக்கெதிரி அவனையாகும்
பிரிந்திடுவாய்அவனையும்நீ விட்டுநீக்கு
பேசியதுன்பமெல்லாம் விலகிப்போமே.

வ-ம் நீ தொட்டகுறி இருநூத்தி முப்பத்தி மூன்றாகையால்
உன்மனதில் விசனமொன்று வெளியூர் விசனமொன்று நல்லசினேகி
தனைப்பிரிந்த விசனமொன்று யிருக்கிறது ஆனால் இப்போது ஒரு
சினேகிதத்தைவிட்டு நீங்கவும் பலிக்கும்.

234-வது.

ஜெயமதுபலித்துபோச்சு சித்தமுங்கலங்கவேண்டாம்
நயமுடனிரண்டுபக்கம் லாபமுங்கிடைக்கும்பா
தயவுள்ளோன்நல்ல தர்மவான்சினேகமாவான்
பயமதுயில்லைசத்ரு பாவியுந்துலைவானென்றார்

வ-ம். இருநூத்தி முப்பத்தினுல்தொட்டதால் உனக்கு இர
ண்டுபக்கம் லாபங்கிடைக்கும் நல்ல சினேகிதர் கூடுவார் அதனால்
உன் மனக்கவலைதீரும் உன் சத்துரு நாசமாவான் ஜெயமாகும்.

241-வது.

கேளப்பாத்தொட்டதொரு குறியைச்சொல்வேன்
கண்மணியேவிவாகத்தின் விசனமொன்று
கேளப்பாவெளியூரின் விசனமொன்று
கருத்துள்ளசினேகிதன்மேல் விசனமொன்று

கேளப்பாவுன்னுடைய குடும்பந்தானே
 கெடுதிசெய்யவுனக்கெதிரி ஒருவனுண்டு
 கேளப்பா அவனை விலக்கிவிட்டால்
 கவலையெல்லா மொழிந்துசுகப் படுவாய்தானே
 வ-ம். நீ தொட்டகுறி இருநூத்திராற்பத்தி ஒன்றாகையால்
 உனக்கு விவாகத்தின் விசனமொன்று இன்னம் உன் குடும்பத்தில்
 ஒருவனிருக்கிறான் அவன் கெட்ட எண்ணம் வைத்திருக்கிறான்
 அவனை நீக்கினால் சுகப்படுவாய் நம்பு.

242-வது.

குறையதுயில்லையென்று கூறியமொழியைநம்பு
 பொருமையால்வீட்டிற்சொன்ன பேச்சுமுடியுமப்பா
 மருமமுங்கவலைதீரும் மாற்றவர் தன்னைக்கொண்டு
 வருவனயோசித்தாலுந் தாட்டியாய்முடியுந்தானே
 வ-ம் நீ தொட்டலக்கம் இருநூத்தி நாற்பத்திரண்டாகையால்
 மனக்கவலை தீரும் வீட்டில் யோசித்தகாரியம் ஜெயமாகும் இல்லா
 விட்டால் இன்னம் யாரையாவது கொண்டியோசித்தாலும் முடியும்
 எதிரிநாசமாவான்.

243-வது

இருநூத்திராற்பத்தி மூன்றைதொட்டாய்
 எத்தொழிலைச்செய்தாலும் பலிக்குமப்பா
 தருணத்தில்தனலாபந் தேகாரோக்கியம்
 தம்பியடாவிட்ட காரியமுமாகும்
 அறியவேவுத்தியோகம் புத்திரபாக்கியம்
 அப்பனைதடையின்றி யாகுமப்பா
 தெரியவேதைரியத்தை விடவேவேண்டாம்
 தடையின்றிநினைத்ததொழில் செய்துபாரே.
 வ-ம் நீ தொட்ட சாஸ்திரத்தில் புத்திரபாக்கியம் உண்டாகும்
 தேகசவுக்கியமாகும் உத்தியோகங்கிடைக்கும் தனலாபங்கிடைக்கும்
 எந்தவேலைசெய்தாலும் ஜெயமாகும் விபரித்து செய்பலாம் தைரியம்
 விடவேண்டாம் நம்பு உத்தமம்.

244 வது.

சித்தமதுகலங்காதே அப்பாகேளு
 செல்வமதுபெருகுமடா தொட்டலக்கம்
 உத்தமனேகிரகங்கள் பலனைக்கூட்டும்
 உறவுகொண்டசினேகிதனை நம்பவேண்டாம்
 பத்தியவான் உனைக்கெடுக்க யெண்ணங்கொள்வான்
 பாலகனே அவனுறவை நீக்கிவிட்டால்
 எத்தொழிலைச்செய்தாலும் பலிக்குமென்று
 இயம்பியசகாதேவர் நூலைநம்பே.

வ-ம். நீ தொட்டலக்கம் இருநூத்திராற்பத்தினுலாகையால் உன் பீடைதூலைந்துபோச்சு கிரகங்கள் நல்லதாயிருக்கின்றன நீ ஒருவனை நம்பியிருக்கிறாய் அவன்மனதில் கெட்ட எண்ணம்வைத்திருக்கிறான் அவனை நம்பவேண்டாம் உன்மனம்போலே செய்தால் பலிக்குங் குறைவில்லை.

311-வது

பாலகனேதொட்டலக்கம் பணத்தினிடவிசனமொன்று
சாலவேவுனக்கு மெத்த சஞ்சலம்வெளியூராலே
சீலமாங்குலதேவதைக்கு சிறப்புடன் பூசைசெய்ய
மேலதுபெறுவாய்ப்பா மர்மமும்வெளியாய்சொன்னேன்

வ-ம்நீதொட்டலக்கம் முன்னூத்தி பதினொன்றாகையால் உனக்கு பணத்தினிட விசனமொன்று யிருக்கிறது வெளியூர் விசனமொன்றிருக்கிறது அதுகனெல்லாந்துலைவதற்கு உன்னுடைய குலதேவதைக்கு பூசைபோடு கைகூடும்.

312-வது

மனமதுகவலைவேண்டாம் மராவியபொருளுஞ்சேருங்
கனமுடன்குடும்பவிர்த்தி தளிப்புறபுத்திரருண்டு
வினைமுதல்மெய்யில்வாமும் வியாதியும்பறந்துபோகும்
இனமுடன்தொட்டவேலை யேகமாய்பலிக்கும்பாரே.

வ-ம் முன்னூற்றிபனிரெண்டை தொட்டதால் மனக்கவலை தீரும் தனலாபங்கிடைக்கும் குடும்பவிர்த்தியாகும்புத்திரலாபமுண்டு திரேகத்தின்வியாதிதீரும் எந்தத்தொழிலை செய்தாலும்பலிக்கும் தைரியம் விடவேண்டாம் உத்தமம்.

313-வது.

பணமென்ற ஆசையது மெத்தவுண்டு
பலிக்கும்நினைத்தபடி பயப்படாதே
குணமில்லாவுனக்கெதிரி யனேகருண்டு
கோடிபேர்யெதிர்த்தாலு முனக்கேலாபம்
மனமறியஉந்தன்குல தேவதைக்கு
மாதமொருபூஜையது புரிந்தாயானால்
யினமாகசகலமுந்தான் மனம்போல்கூடும்
யேதொன்றுமஞ்சாதே யீசன்சாட்சி

வ-ம் நீ முந்நூற்றிபதிமுன்றை தொட்டதால் உனக்கு பணத்தினிட ஆசையிருக்கின்றது அது தடையில்லாமல் பலிக்கும் ஆனால் உனக்கு லாபங்கிடைக்கும் நீ உன்குலதேவதைக்கு மாதத்திற்கொரு தாம்பூஜைபோடு கைகூடும் உத்தமம்.

314-வது.

உன்னிடகிரகநன்மை உடனேமுன்விவாகங்கூடும்
தன்னிகராகவாழ்வாய் தர்மமும்னதிலெண்ணு
விண்ணவருதவியுண்டு வழத்திடுஞ்சோமவாரம்
எண்ணியேவிரதங்கார்க்க எத்தொழில்பலிக்குமென்றார்.

வ-ம் நீ முன்னுத்திபதினாலை தொட்டதால் நினைத்தகாரியம்
முடியும் கலியாணங்கூடும் சம்பத்தாய்வாழ்வாய் தர்மம்பண்ணு நீ
திங்கட்கிழமைதோறும் விரதமிரு ஈஸ்பரன் துணையிருப்பார்.

321-வது.

வருத்தமுமிகவுண்டாகும் வாடியேமெய்யுஞ்சோரும்
கருத்துடனெயைதசெய்தாலும் கைப்பொருள்விரயமாகும்
இருபத்தியொன்றாமாதம் யேகபின்சுகமுண்டாகும்
தெரிவித்தமொழியைநம்பி தைரியங்கொண்டுநீயே.

வ-ம் முன்னுத்தியிருபத்தியொன்றை தொட்டதால் மனவருத்
தமாயிருக்கிறாய் நீ நினைத்தகாரியம் மத்திபம் துணிவாய் ஒருதொ
ழில் செய்தாலும் நஷ்டம் எந்தவேலைசெய்தாலும் விசாரித்துசெய்
உனக்குபிருபத்தொருமாதம் போனபிறகு சுகமாகும் மத்திபம்.

322-வது.

உள்ளத்தின்கவலைதீரும் உன்னுடன்பிரந்தோராலே
தெள்ளியலாபஞ்சேரும் திடமுடன்வருஷந்தன்னில்
கன்மமுமில்லைசொன்னேன் கையதுவிட்டவேலை
வள்ளலின்கிருபையாலே வருகுமென்றுரைத்திட்டாரே.

வ-ம். நீ தொட்டலக்கம் முன்னுத்தி யிருபத்திரண்டாகையால்
நினைத்தகாரியம் அண்ணந்தம்பியால் முடியும் இந்த வருஷத்தில்
காரியஞ்சித்தியாகும்போனவேலைவரும் நீ எத்தனஞ்செய் உத்தமம்.

323-வது.

சந்தேகமில்லைசொன்னேன் சாற்றிடும்வெளியூர்லாபம்
வந்திடும்பெதிரிநாசம் வருத்தமுங்கவலைதீரும்
சிந்தையுகளிக்கநீயுஞ் சொல்லடையாளங்கேளு
அந்தமாயிடதுகண்மேல் ஆனதோர்மச்சம்பாரே.

வ-ம் நீ முன்னுத்தி யிருபத்திமுன்றை தொட்டதால் எதிரா
ளியை வெல்லுவாய் மனக்கவலைதீரும் வெளியூரிலிருந்துலாபங்கிடை
க்கும் குலதேவதைக்கு பூசைபோடவும் இதற்கடையாளம் உன்னு
டைய இடதுகண்மேல் மச்சமிருக்கிறது.

பகைவனுந்துலேந்துவிட்டான் பலித்திடும்லாபம்மேலாம்
வகையுடன்கெலிப்பாய்சண்டை வந்ததேதாரெண்ணஞ்சாயும்
தகமையாய்தர்மம்பண்ணு தனித்திடப்பகையும்வேண்டாம்
புகழதைக்கடந்துமுன்னோர் உரைத்தசொல்நம்பிப்பாரே.

வ-ம். நீ முன்னுத்தி யிருபத்திலைத் தொட்டதால் உன்பகை
யாளி துலேந்துவிட்டான் நினைத்தகாரியமுடியும் சண்டைகெலிப்பாய்
தர்மம்பண்ணு ஒருவரையும் பகைக்கவேண்டாம் முன்னோர் எழுதின
நூலை நம்பு.

331-வது.

நாடியேதொட்டலக்கம் நம்பினஎண்ணஞ்சாயும்
கூடியேலாபங்காணும் குடும்பமும்விர்த்தியாகும்
தேடியேமனையாள் செய்யுந் தர்மமுமுனக்கேலாபம்
வாடிடவேண்டாமுன்னோர் வயித்தியனூலைநம்பே.

வ-ம். நீ தொட்டலக்கம் முன்னுத்திமுப்பத்தொன்றாகையால்
நினைத்தகாரியஞ்ஞெயமாகும் லாபங்கிடைக்கும் குடும்பவிர்த்தியாகும்
நீ தர்மவாறாயிருப்பாய் தைரியம்விடவேண்டாம் உன் பெண்சாதி
செய்கிற தர்மமுனக்கு சித்தியாகும் சுபம் உத்தமம்.

332-வது

எண்ணவுமுடியாதின்ன மெத்தொழில்பலித்திடாது
நண்ணியயிரண்டு ஆண்டாய் நவிலொணநஷ்டப்பட்டாய்
உன்னிடநேசந்தானும் வுனக்கெதிர்வையாறான்
மன்னனேவுண்மைசொன்னேன் மனமதுகலங்கிடாதே

வ-ம். நீ முன்னுத்தி முப்பத்திரண்டை தொட்டதால் நினைத்த
காரியமாகாது எந்தவேலை செய்தாலும் நஷ்டம் உன்கிரகிதனே
உனக்கு வையாயிருக்கிறான் தைரியம்விடாதே மத்திபம் இரண்டு
வருஷமாய் ரொம்பவுங் கஷ்டப்பட்டாய்.

333-வது.

நினைத்ததோர்வேலைசாயும் நம்பிநீதொட்டலக்கம்
கனத்தோர்சினேகங்குங் கடவுளின்கிருபையாலே
மனத்திடங்கொள்வாய்நீதான் மைந்தனேகுலதேவதைக்கு
யினமுடன் பூசைசெய்ய யேந்துவாய்புத்ரலாபம்.

வ-ம் நீ தொட்டகுறியால் லாபங்கிடைக்கும் நினைத்த காரியம்
முடியும் நல்லசினேகிதங்குடும் புத்திரபாக்யமுண்டு குலதேவதைக்கு
பூசைபோடவும்.

334-வது.

பலபலயெண்ணம்வேண்டாம் பாலாநீதொட்டலக்கம்
கலகலயெனவேலாபங் கைதனில்வந்துகூடுஞ்
சிலபெரியோர்களாலே சினேகிதம்வந்துகூடும்
நலமதுமனதில்கொண்ட நாட்மும்பலிக்கும்பாரே
வ-ம் நீ முன்னூத்தி முப்பத்தினூலை தொட்டதால் மனதில்
நினைத்தகாரியம்முடியும் கைவிட்டுப்போனபொருள் வரும் தனலா
பங்கிடைக்கும் நல்லசினேகிதரால் உதவியாகும் பலயோசனைவேண்
டாம்.

341-வது.

உன்னிடமனதில்மெத்த உருகுதுவிசனமொன்று
பின்னியேபித்தவாய்வு பிரட்டுதுதிரேகமெல்லாம்
சொன்னசொல்தவர்ந்திடாதே சிவனைநீதியானஞ்செய்தால்
நண்ணியேபுத்திரலாபம் நலந்தரும்பின்னாலென்றார்
வ-ம். நீ முன்னூத்திராற்பத்திலொன்றை தொட்டதால் உன்மன
தில் விசனமொன்றுபிடுக்கிறது . இன்னம் உன்னுடம்பில் பித்தவாய்வு
தங்கிபிடுக்கிறது நீ சிவனைதியானஞ்செய் சகலமும்துலையும் புத்திர
லாபமுண்டகும் இதுகள் பின்னால் சுகம் உத்தமம் பயப்படவேண்
டாம்.

342-வது.

நினைத்ததோர்எண்ணஞ்சாயும் நம்பிடுமேற்குதிக்கில்
தனத்துடன்லாபங்காணுந் தளர்ந்தமுன்கஷ்டந்தீரும்
மனதிடங்கொள்வாய்நீயும் மருமமும்வெளியாய்சொன்னேன்
இனமுடனிரண்டுமாதம் யேகபின்சுகமுண்டாமே.
வ-ம். நீ முன்னூத்தி நாற்பத்திரண்டை தொட்டதால் நினைத்த
காரியஞ்சித்தியாகும் மேற்குதிசையில் லாபமுண்டு நீ படுங்கஷ்டம்
தீரும் இன்னம் இரண்டுமாதத்தில் சுகமாகும் உத்தமம் பயப்பட
வேண்டாம்.

343-வது.

கோபஞ்சண்டாளங்கொண்டு கூடியபொருளைத்தோற்றாய்
தாபமும்வேண்டாமப்பா தானதுவந்துகூடும்
சாபமாய்ரொம்பநாளாய் சஞ்சகலப்பட்டுவந்தாய்
லாபமும்பெருவாய்ஐந்து மாதமும்கழிந்துபாரே.
வ-ம். நீ முன்னூத்தி நாற்பத்திமுன்றை தொட்டதால் மனம்
கோபத்தினால் கைவிட்டுப் போனபொருள் வரும் நீ ரொம்பநாளாய்
துன்பப்பட்டுக்கொண்டுவந்தாய் இன்னம் ஐந்துமாதம்போனால் சுகப்
படுவாய் அதுபரியந்தம் நீ நினைத்தவேலையைசெய்யவும் ஜெயமாகும்
பயப்படவேண்டாம்.

344-வது,

எண்ணமும்பலிக்குமப்பா எத்தொழில்லாபங்காணும்
திண்ணமாய்விட்டநேசந்திரும்பியும்வந்துகடும்
வண்ணமாய்ஸ்திரீயினாலே வாழ்வதுமிசவுண்டாகும்
உண்மையாயிதனைநம்பி ஒருவன்மேற்பகைகொள்ளாதே.

வ-ம். நீ முன்னுத்தி நாற்பத்திராலை தொட்டதால் உன்பீடை
துலைந்து விட்டது எந்தவேலை செய்தாலும் லாபங்கிடைக்கும் ஒரு
சினேகிதனைப்பிரிந்திருக்கிறாய் அவன் மறுபடியும் சினேகமாவான்
இன்னம் ஒரு ஸ்திரீயினால் சவுக்கியமுண்டாகும் உன்பகையாளிநாச
மாவான் ஆனால் நீ ஒருவரையும் நிஷ்டிரஞ்செய்து கொள்ளாதே
உத்தமம்.

411-வது.

கஷ்டமுமிகவேதோணுங் காண்பதுநிராசையாகும்
துஷ்டரின்சினேகிதத்தாலே தோஷமாய்ப்பகையுநேரும்
நஷ்டமாமிவைகளெல்லாம் நாடாமல்விலகியோடும்
இஷ்டமாங்குலதேவதைக்கு யியல்புடன்பூஜைசெய்வாய்.

வ-ம், நீ நானுத்திபதினொன்றை தொட்டதால்நினைத்தகாரியம்
கைகூடாது ஆசைநிராசையாகும் ஒருசினேகிதனால் அபாயம்வரும்
அவனைநம்பவேண்டாம் நீ உன் குலதேவதைக்கு பூஜைசெய்ய நானு
க்குநாள் கைகூடும் மத்திபம்

412-வது.

கன்னியின் ஆசையாலே கவலையும்படுகிறாய்நீ
இன்னமுஞ்சிலநாள்போனால் இஷ்டத்தின்படியேகூடும்
தன்னிகராகவேதான் தரித்திடும்புத்திரலாபம்
உன்னிடகுலதேவதைக்கு உகந்துநீ பூசைசெய்யே.

வ-ம். நீ தொட்டலக்கம் நானுத்தி பனிரெண்டாகையால் நினைத்
தகாரியம் கைகூடும் ஒரு ஸ்திரீ சம்பந்தத்தைப்பற்றி விசனப்படுகி
றாய் அது இன்னம் கொஞ்சத்திற்குள் கைகூடும் புத்திரலாபமாகும்
குலதேவதைக்கு பூஜைசெய்யவும்

413-வது.

நித்தமும்பணத்தினுசை நீடியுன்மனதில்வாட்டும்
உத்தமஸ்திரீயினாலே வுதவியாம்பொருளுஞ்சேரும்
பத்தியகிரகநன்மை பலத்ததோர்சினேகங்கூடுஞ்
சித்தியாம்ஜாதகத்தில் சொல்மொழிதப்பிப்போச்சே.

வ-ம். நீ தொட்டலக்கத்தின் விபரங்கேள் உனக்கு பணத்தினு
டைய விசனமொன்று யிருக்கிறது ஒருஸ்திரீயால் பொருளுதவியாகி
அந்த விசனந்தீரும் ஒருபெரியமனுஷரால் உதவியாகும் வெளியூரில்
வேலைகிடைக்கும் ஆனால் உன்சாதகம் ஒன்று தப்பியிருக்கிறது உத்
தமம்.

414-வது.

பட்டவுந்துன்பந்தன்னை பகர்ந்திடமுடியாதப்பா
தொட்டதோர்கிரகம்போச்சு துணையதுயினிமேலாச்சு
இஷ்டமாய்மனதில்கொண்ட யெண்ணமும்ஒருமாதத்தில்
கெட்டியாய்ப்பலிக்குமென்றே காண்டபர்தம்பிசொன்னார்.
வ-ம். நீ ரொம்பவும் வருத்தப்பட்டாய் அந்தவருத்தம் நீங்கிவிட்
டது ஆனால் உன்மனதில் ஒரு எண்ணம்வைத்திருக்கிறாய் அது இன்
னம் ஒருமாதத்தில்கைகூடும் குலதேவதைக்குபூஜைசெய்யவும் இந்த
நூல் பஞ்சவர்களில் ஒருவராகிய சகாதேவர் சொன்னது உத்தமம்

421-வது.

பொருளது கைவிட்டேகி புலம்பிநீவாடுகின்றாய்
அருளுடன்வந்துசேரும் அயலூரில்பலனைக்காட்டும்
மருமொழிகவலைவேண்டாமெந்தனைபெற்றுவாழ்வாய்
குருமொழியாகநம்பி குறிப்பையறிந்துகொள்ளே.
வ-ம். நீ தொட்டது என்னவென்றால் கைவிட்டுப்போன பொரு
ளைப்பற்றி விசனப்படுகிறாய் அது கைகூடும் வெளியூரில் உதவியா
கும் புத்திரலாபமாகும் விசனப்படவேண்டாம்.

422-வது.

சென்றதோர்வருடமூன்றுஞ் சிறுமையால்மெய்யதாகும்
இன்றுடன்பீடையெல்லாம் ஒழிந்திடும்பயப்படாதே
நன்றெனயெடுத்தவேலை நம்பிசெய்கவலைவேண்டாம்
வென்றுநீவாழ்வாயப்பா வேணதோர்புத்திரரோடே.
வ-ம் நீ மூன்றுவருஷமாய் மிகவும்வருத்தப்பட்டாய் அந்தவரு
த்தம் நீங்கிவிட்டது எந்தவேலைசெய்தாலும் பலிக்கும் விசாரித்து
செய் புத்திரலாபமுண்டு உன் குலதேவதைக்கு பூஜைசெய்யவும்.

423-வது.

குறைவதுயில்லைசொன்னேன் கொண்டதோர்எண்ணஞ்சாயும்
பெருகுவாய் அதிகலாபம் பின்னொருபயமும்வேண்டாம்
திடமுடன்யெத்தொழிலும் தீரமாய்செய்வாயானால்
அரியவேபலிக்குஞ்சொன்னேன் ஆயன்தன்னருளினாலே.
வ-ம். நீ நினைத்தகாரியம் முடியும் எந்தத்தொழில் செய்தாலும்
அதிகலாபங்காணும் விசாரித்துசெய் பயப்படவேண்டாம்உத்தமம்.

424-வது.

நம்பினயெண்ணமெல்லாம் நஷ்டத்தில்அழிந்துபோச்சு
வெம்பியேவாடுகின்றாய் வீட்டிலுஞ்சுகமில்லாமல்
தெம்புடன்வாழப்போறாய் தைரியம்விடவேவேண்டாம்
உம்பரின்சாட்சியாக உரைத்தசொல்நம்பிப்பாரே.

வ-ம். நீ தொட்டலக்கமென்னவென்றால் நீரொம்பவும்வருத்தப் படுகிறாய் நினைத்தவேலையெல்லாம் நஷ்டமாய்விட்டது வீட்டிலுஞ் சுகமில்லை ஆனால் இனிசுகப்படுவாய் பயப்படவேண்டாம்

431-வது.

பாலனைபயப்படாதே பலித்திடும்நினைத்தவேலை
மேலென அண்ணன் தம்பி மகிழுடன்கூடுவார்கள்
காலமும்நல்லதாச்சு கிரகமும்விட்டுப்போச்சு
சீலமாய்வாழ்வாயப்பா சந்தேகமில்லைதானே.

வ-ம் நீ நினைத்தகாரியஞ் சித்தியாகும் மனக்கவலைதீரும் அண்ணன் தம்பிவந்துகூடுவார்கள் உன்கிரகங்கள்நல்லதாயிருக்கின்றது சந்தேகப்படவேண்டாம் உத்தமம்.

432-வது.

மனதினில் நினைத்தவேலை மகிழுடன்வந்துகூடும்
கனமுமேவெளியூர்போக கருத்தினிலெண்ணங்கொண்டாய்
துணையெனநம்பவேண்டாம் துணிந்துசெய்மனதின்போல
குணமுடன்மனம்போலண்ணன் கூடுவதிலையென்றாரே.

வ-ம் நீ மனதில்நினைத்தவேலை முடியும் நீ வெளியூர்போகயோ சித்திருக்கிறாய் தடையில்லாமல் போகலாம்ஒருவரையும் நம்பவேண்டாம் நீ அண்ணன் தம்பியுடன் பகையாயிருக்கிறாய் உத்தமம்.

433-வது.

சங்கையுமில்லைசொன்னேன். சகலமுங்கைதான்கூடும்
மங்களமாகவாழ்வாய் மற்றொருநேசராலே
பொங்கமாவீட்டுவேலை புகழ்ந்துமேமிகவுண்டாகும்
வங்கெனநாளுக்குநாள் தழைத்திடும்புத்திரலாபம்.

வ-ம் வியாபாரம் விர்த்தியாகும் தனலாபங்கிடைக்கும் நல்ல சினைகிதரால் வீட்டுக்காரியம் நன்மையாகும் புத்திரலாபங் கிடைக்கும் பயப்படாதே நாளுக்குநாள் சுகமாகும்.

434-வது.

கையதுகூடும்வேலை கஷ்டமும்விலகிப்போச்சு
துய்யனேஉனதுவீட்டுத் துயரமும்பினிமேலில்லை
ஐவரின்யிளையதம்பி அருள்சகாதேவர்வாக்கை
மெய்யெனநம்பிமாயன் மேன்மையாயுரைத்தவாக்கை.

வ-ம். நீ நினைத்தகாரியம் முடியும் வீட்டு கஷ்டமுந்தீரும் கடவுளை பூஜைசெய்யவும்.

441-வது.

கிரகமும்பொல்லாதப்பா கவலைமிகவுண்டாகும்
பிரியமாய்த்தேடினவன் பொருளதுவிலகிப்போச்சு

வருமெனயெண்ணம்வேண்டாம் வழத்திடும்மாதமேழில்
உரையதுதவறினாக்கால் ஒங்கியீராண்டிலாமே.

வ-ம். நீ நினைத்தகாரியம் மத்திபம் உன்கிரகம் கெட்டதாயிருக்
கிறது உன் கைவிட்டு ஒருபொருள்போனது அந்த பொருள்வந்தால்
ஏழுமாதத்திலாவது இரண்டுவருஷத்திலாவது வரவேனுந் தைரியம்
விடாதே.

442-வது.

நலியெனும்பிணிதான்மெய்யில் நாளுமேயுன்னைவாட்டும்
சலியாமல்நீசெய்ததர்மம் சகலமும்நன்மையாகும்
குலமெனுந்தேவதைக்கு கூட்டியேகிரகபூஜை
நலமுடன்செய்வாயாகில் நாளுமேசுகமென்றாரே.

வ-ம் நீ எப்போதும் உடம்பு நலியாயிருக்கிறாய் இருந்தபோதி
லும் உன்னுடையதருமம் காப்பாற்றுகிறது இன்னம் நீகுலதேவதை
க்கும் நவக்கிரகத்திற்கும் பூஜைசெய்வாயாகில் சகலமும் நன்மையா
கும் உத்தமம்.

443-வது.

முன்னுதாய்பலிக்கும்லாபம் முதல்வன்றன்கிருபையாலே
பின்னொருபொருளுநஷ்டம் பிரிந்திடுமஞ்சிடாதே
யின்னொருமாதமட்டும் யிருக்குது கெட்டகாலம்
யுன்னிடசுகமேயென்று பேசியமொழியைநம்பே.

வ-ம். நீ நினைத்தகாரியம் பலிக்கும் பலித்தபோதிலும் ஒரு
பொருள் நஷ்டமாகும் கிரகங்கள்கெட்டதாயிருக்கிறது இன்னம் ஒரு
மாதங் கழித்தால் சுகப்படும் தைரியம்விடவேண்டாம்.

444-வது.

ஜெயமுடனேயெத்தொழிலுய் பலிக்கும்பா
சின்னையிலேபயமென்ற கவலைநீக்கு
நயம்பெருவாம்பந்துவுடன் கூடிவாழு
நாட்டமாய்முன்செய்த தொழிலைநம்பு
தயவுடனே ஆராய்ந்து கிருபையாலே
தான்வாழ்வாயென்று சுகாதேவர்சொன்னார்
ஜெயமாகயிந்நூலை நம்பினோர்கள்


சிரஞ்சீவியாயுலகில் வாழ்வார்தானே.

வ-ம் நீ நாநூத்திராற்பத்தினுலை தொட்டதால் நினைத்தகாரியம்
சித்தியாகும்உன்மனதில் பயமிருக்கிறது அந்தபயத்தை விட்டுவிட
வும் உன்பந்துக்களுடன் கூடிவாழவும் நலம் நீ முன்செய்ததொழிலை
விட்டிருக்கிறாய் அதைசெய்யவும் சுகமாகும்.

தொடுகுறி சாஸ்திரம்-முற்றிற்று.

—:—

ஸ்ரீராமஜெயம்.
நன்மை தீமை அறியும்படியான
இராமதேவர் ஆஞ்சநேயருக்கு உபதேசித்த
உத்தமமத்திபசாஸ்திரம்.



220	130	64	432	610	216
5	27	72	520	412	272
8	45	37	96	142	*
10	14	54	134	148	*
112	56	84	214	334	*

இந்த உத்தமமத்திப சாஸ்திரம் பார்க்கப்பட்டவர்கள் சிறுகுழந்தைகள் கையில் ஒரு புஷ்பத்தைக்கொடுத்து புஷ்பத்தால் இந்த நெம்பரில் ஏதாகிலும் ஒன்றைதொடச்சொல்லி அந்த நெம்பர் பிரகாரமெடுத்து வாசித்துப்பார்த்தால் நன்மை தீமையை எளிதிலறிந்துக் கொள்ளலாம்.



ஸ்ரீ
ஸ்ரீ ராமஜெயம்.

உத்தம மத்திப சாஸ்திரம்.



5-அனுமார் எழுபதுவெள்ளஞ்சேனையை ஒடிமடக்கி மிஞ்சா
தேயென்று நிறுத்தினவிடம் ஆகையாலிது நன்று

8-இராமசுவாமி வனவாசம்போனவிடம் ஆகையால் மனதில்
நினைத்தகாரியம் அனுசூலமாகாது

10-அனுமார் லங்காபுரியை தீயிட்டவிடம் மத்திபம்

214-இராவணனுக்குஞ்சக்ரீவனுக்கும்மல்யுத்தம் இது நன்றல்ல
ஆகையால் நினைத்தகாரியம் தாமதத்தில் அனுசூலம்

112-வால்மீகவனத்தில் இராமசுவாமி வனபோஜனஞ் செய்த
விடம் இது மகா நல்லது நினைத்தகாரியம் கைகூடும்

130-சீதாதேவி சிறையிருந்தவிடம் இது ஆகாது நினைத்தகாரி
யம் பலியாது மத்திபம்

27-இராசுவாமியும் இலட்சுமணரும் இரகசியம் பேசியவிடம்
இது உத்தமம்

45-இராமசுவாமிக்கும் சக்ரீபனுக்கும் வாக்குவாத மானவிடம்
இது உத்தமம்

54-இராவணன் சடாயுபட்சியை மடக்கிப் போர்செய்த விடம்
இது ஆகாது மத்திபம்.

14-அங்கதன் தூதுபோனவிடம் லாபமுண்டு உத்தமம்

64-இராமசுவாமி தாடகையை ஜெயித்தவிடம் அனுசூலமாகும்
மகா உத்தமம்

72-இராமசுவாமிகையால் சும்பகர்னன் மாண்டவிட மாகாது
மத்திபம்

37-விபீஷணனுக்குப் பட்டங்கட்டினவிடம் இது மகா நல்லது
மகா உத்தமம்

50-இராவணன் சீதையை யெடுத்துக்கொண்டு போனவிடம்
இது மத்திபம்

84-இராவணன் சீதாதேவியை சிறையில் வைத்தயிடம் நினைத்த
காரியஞ் ஜெயமில்லை பயமுண்டு

432-இராமசுவாமி மிதிலைக்குப் போசும்போது கற்சிலையைப்
பென்னாக்கியவிடம் உத்தமம்

520-இராமசுவாமிக்கும் பரசுராமருக்குந் தற்கம் நடந்தயிடமா
காது மத்திபம்

96-இராமசுவாமி தபசு பண்ணியவிடம் இது ஆலசியத்திலே
அனுகூலமுண்டு

134-இராமசுவாமி சீதாதேவியை பறிகொடுத்து மனவியாகூல
மானவிடம்

142-இலட்சுமணப்பெருமாள் இந்திரசித்தை செயித்த யிடம்
உத்தமம்

610-இராமசுவாமி சீதாதேவியை சிறைமீட்டியவிடம் தாமிதத்
தில் அனுகூலம்

334-அனுமார் அசோகவனத்திற்குப்போய் சீதையைக்கண்டு
திருவாழிமோதிரம் கொடுத்தயிடம் இது உத்தமம்

412-ஸ்ரீராமர் சீதாதேவியைக்காணாமல், மனந்திகைத்து நின்ற
யிடமாகையால் நினைத்தகாரியம் துயரமுண்டு பொல்லாங்கு வரும்
ஜெயமில்லை

418-அனுமார் அசோகவனத்தை அழித்தவிடம் மத்திபம்

216-கிருஷ்ணசுவாமி பவளக்கொடியாள் பாளையத்தை கதண்டு
கொட்டி மாளச்செய்வது மத்திபம்.

272-இராவணன் சீதையை சிறையெடுத்தயிடம் தாமிதத்தில்
அனுகூலமாகும்

220-இராமர் ஆஞ்சநேயருக்கு இரகசியம் உபதேசித்தயிடம்
இதுமகா உத்தமம்


உத்தம மத்திப சாஸ்திரம்

முற்றிற்று.



ஸ்ரீ லெக்ஷ்மி விலாஸ் பிரஸ்

52. வடக்குரதவீதி, திண்டுக்கல்.



எனது அச்சியந்திரசாலையில் தற்கால நாகரீகத்திற்கு ஏற்றவாறு பேரேடு, குறிப்பு, பேப்பர், கார்டு, கவர் ஹெட்டிங்குகள், பட்டிய டர்பாரம், ரசீது, உண்டியல் கல்யாணப் பத் திபார்ட்டி, அழைப்புப் பத்திரிகைகள், நாடகம் கோப், சர்க்கஸ் முதலிய கம்பெனிகளின் வாட் டர்கள், நோட்டீஸ்கள், எல்லாவித சைஸ் அவரவர்கள் கருத்துக்கிணங்கிய பிளாக்குகள், கள், எழுத்துக்கள் முதலியவைகளால் குறித்த தில் அருமையான வேலைப்பாடுடன் செய்து தர

எனது புக-பைண்டிங் ஆபீஸில் குறிப்பு, கையெழுத்து புஸ்தகம், ரசீது, உண்டியல், ஆர்ட புஸ்தகங்கள், லெட்டர், இண்டெண்டு பாரம், யல் முதலியவைகள் பைண்டிங் உறுதியாகவும், நேர்த்தியாகவும் செய்து தரக்கூடும்.



கே. வி. நாராயண அய்யா

புரோப்ரைட்